

అబద్ధమును ప్రేమించే వారికి పాత్రమే

ప్రకటన 22 : 15

జీవము గల యావే నామమున సత్కాన్యేషులకు యాషువ పేరిట శుభములు. ఏ అబద్ధమును సత్కసంబంధమైనది కాదు (1 యోహాను 2:21). సువార్తను మనకు అప్పగించుటకు యోగ్యులమని ఎలోహీం వలన ఎంచబడిన వారమై, మనుష్యులను సంతోషపెట్టువారము కాక మన హృదయములను పరీక్షించు ఎలోహీంనే సంతోషపెట్టువారమై బోధించుచున్నాము. ఈ బోధ కపటమైనది కాదు, అపవిత్రమైనది కాదు, మోసయుక్తమైనది కానేకాదు (1 థెస్స 2:3,4) కనుక మనము ఎలోహీం వాక్యమును కలిపి చెరిపెడు అనేకులవలె ఉండక, నిష్కా పట్టము గల వారమును ఎలోహీం వలన నియమింపబడిన వారమునైయుండి, మెస్సీయనందు ఎలోహీం ఎదుట బోధించువారమై ఉండాలి. (2 కొరింథి 2:17; 2 కొరింథి 1:18) లోకమందు తాము చెప్పినదే వినాలని, తాము చెప్పినదే నిజమని ఇతరులు చెప్పు సంగతులన్నియు అబద్ధములనియు, తమ మాట వినకపోతే తిరుగుబాటుదారులనియు, అపవాది సంబంధులని ప్రచారం చేసే పెద్దలు (ఎల్డర్స్), ఘనులనబడుచున్న సేవకులున్నారు కనుక సత్కబోధయేదో, అసత్కబోధయేదో పరిశుద్ధగ్రంథమును పరిశీలించి చెప్పబడుతున్న బోధ అందులో ఉన్నదో లేదోనని పరిశీలిద్దాం.

పరిచర్యధర్మము జరిగించుటకు యావే ఎల్డర్ (పెద్ద)గా నియమించాడా ? లేక అపొస్తలులు, ప్రవక్తలు, సువార్తకులు, కాపరులు, ఉపదేశకులుగా నియమించాడా? (ఎఫిసీ 4:11-13)

గమనిక:- ఎల్డర్ అనునది ఇంగ్లీష్ పదము. దీనికి తెలుగులో 'పెద్ద' అని అర్థము.

01. 'ఎల్డర్' అనువారు అసలు 'యావే' సేవకులుగా పిలువబడినట్లు పరిశుద్ధ గ్రంథమందు చూడగలమా?
02. 'ఎల్డర్'గా అభిషేకము అనునది మానవుల కట్టడా లేక యావే కట్టడా? (యెషయా 29:13, మార్కు 7:7-9)
03. 'మెస్సీయా' బోధలో 'ఎల్డర్'గా అభిషేకించబడుట పరిశుద్ధ గ్రంథమందు చూడగలమా? (2యోహాను 1:9-11)
04. కొందరు ఎఫిసీ 4:11-13 లో చెప్పిన విషయాల కంటే, ఎల్డర్గా పిలువబడుట ఎల్డర్గా అభిషేకం పొందటమే అన్నింటికంటే ఎక్కువైన(పెద్దదైన) పదవి అని భావిస్తున్నారు. కనుక వీరి ఆలోచన ముఖ్యము కాదుగాని, ఎల్డర్గా అభిషేకించుట అనునది పరిశుద్ధగ్రంథమందు చూడగలమా?
05. యావే పరిచర్యచేయు సేవకుడు, మారుమనస్సుపొంది పాపక్షమాపణ నిమిత్తము ప్రతివారికి యాషువ మెస్సీయా నామమున బాప్తిస్మము ఇస్తాడని (అపొ॥ 2:37,38; అపొ॥ 8:36-38) వాక్యం చెపుతుంటే, కొందరు అన్నింటికంటే పెద్దదైన ఎల్డర్పదవి పొందినవారు మాత్రమే బాప్తిస్మములు ఇవ్వాలని బోధిస్తున్నారు కనుక బాప్తిస్మములు కేవలం ఎల్డర్గా అభిషేకం పొందినవారు మాత్రమే ఇవ్వాలని లేక ఇచ్చినట్లుగా పరిశుద్ధ గ్రంథమందు చూడగలమా? (అపొ॥ 2:38,41)
06. యాషువ మెస్సీయ తాను అప్పగింపబడిన రాత్రి శిష్యుల పాదములు కడిగి వారికి ప్రభురాత్రి బోజనము ఇచ్చి, ఇది మీకు మాదిరిగా చేసితిని, నేను మీకు చేసిన ప్రకారం మీరును చేయవలెనని, తర్వాత కాలమందు సేవకులుగా పనిచేయబోవు తన శిష్యులకి అప్పగించాడు. కాని నేడు ఎవ్వరికీ ప్రభురాత్రి బోజనము ఇచ్చే అర్హత లేదు. కేవలం ఎల్డర్గా అభిషేకం పొందినవారు మాత్రమే ప్రభురాత్రి బోజనం ఇవ్వాలని బోధించే బోధలోని సత్కాన్ని పరిశుద్ధగ్రంథమందు చూడగలమా? (యోహాను 13:12-15; 1కొరింథి 11:17-25)
07. వివాహము అన్ని విషయములలో ఘనమైనదని వాక్యం చెపుతుంది. స్త్రీనిగాను పురుషునిగాను వారిని సృజించిన దేవుడు, వివాహము ద్వారా జతపరచి వారిని ఆశీర్వదిస్తాడు. వారు తమ తల్లిదండ్రులను విడిచి ఒకరినొకరు హత్తుకొని ఏకశరీరమైయుందురు. ఆది 1:27,28; ఆది 2:24; 1కొరింథి 7:9-11 కనుక వివాహపు చట్టాన్ని దేవుడు మనకిచ్చినపుడు ఆ చట్ట ప్రకారమే వివాహము జరిపించే అధికారం తనసేవకులకు అప్పగిస్తాడని మనకర్థమవుతుంది. అలాంటపుడు కేవలం ఎల్డర్గా అభిషేకం తీసుకున్న

వారు మాత్రమే ఆ వివాహము జరిపించాలి, ఏ సేవకుడు చేసినా ఆ వివాహము చెల్లదు అని బోధించే బోధనుమనం పరిశుద్ధ గ్రంథమందు చూడగలమా?

08. (ప్రభువు) ఎలోహీం తన స్వరక్తమిట్టి సంపాదించిన తన సంఘమును కాయుటకు, ఒక వ్యక్తికి పరిశుద్ధాత్మచేత అభిషేకించి, ఆ వ్యక్తిని దేనియందు అధ్యక్షులుగా ఉంచెనో ఆ యావత్తు మందను గూర్చియు జాగ్రత్తగా ఉండాలని వాక్యం చెపుతుంది (అపొ 20:28) కాని కొంతమంది బోధకులు అల్ రేడీ అభిషేకం పొంది సేవ చేస్తున్న వారిని నిరుత్సాహపరుస్తూ బలహీనపరుస్తూ విశ్వాసులను గలిబిలి చేస్తూ వంకర మాటల చేత సంఘాలను ఐక్యత లేకుండా చేస్తూ, మీరు యావేకి దాసులుగా ఉండండి మనుష్యులకి దాసులు కావద్దంటూ బోధిస్తూ బలహీనమైన సేవకులకు తిరిగి రెండవ సారి అవసరమైతే మూడవసారి కూడా అభిషేకం ఇస్తూ మరియు రెండువసారి కూడా అభిషేకం తీసుకోవచ్చు అని బోధిస్తూ యావే మార్గంలో నుండి తప్పిస్తున్నారు. కనుక యావేచేత పరిచర్యకు పిలువబడిన వ్యక్తికి '2' లేక '3' సార్లు అభిషేకము ఇచ్చినట్లు పరిశుద్ధ గ్రంథమందు చూడగలమా?
09. కొందరు పరిచర్యధర్మము జరుగుటకు అపొస్తలులగానో, ప్రవక్తలగానో, సువార్తీకులగానో కాపరులగానో ఉపదేశకులుగానో అభిషేకించి, ఈరోజు నుండి సంవత్సరము వరకు ఎటువంటి అధికారాలు నీకుండవు మరియు నీవు తీసుకోవద్దు. కేవలం నీవు సంఘాన్ని మాత్రమే నడిపించువాడివి ఒక సంవత్సరం తర్వాత ఎల్లర్గా అభిషేకం తీసుకున్న తర్వాత పూర్తి అధికారాలు నీకు వర్తిస్తాయి అంటూ ఆంక్షలు విధిస్తున్నారు. ఇదేంటి అయ్యగారు ఈవిధమైన క్రమము బైబిల్లో లేదు కదా అని అడిగితే, ఈ క్రమము మాతాత ముత్తాతలు నుండి వస్తుంది మేము అదే క్రమములో జరిగిస్తున్నాము కనుక మేము చెప్పిన తేదిలలోనే బైబిల్లోని పండుగలు చేయాలి మేము చెప్పినట్లుగానే మీరు నడుచుకోవాలని రూల్స్ పెడుతున్నారు అలాగైతే వాక్యక్రమములేని చోట మేముండలేము. వాక్యం చెప్పినట్లుగానే మేము చెపుతాము చేస్తామంటూ ప్రక్కకి వచ్చిన వారి మీద నిందలు అబండాలు వేస్తూ, అతనోక తిరుగుబాటుదారుడు, గర్విష్టి, ఎవరు చెప్పినా విననిమనిషి, అతనికి అన్ని అధికారాలు కావాలనే ఈవిధంగా చేస్తున్నాడని వాక్యం తెలియని వారికి, తనకనుకూలమైన వారికి బోధిస్తూ చెడ్డ ప్రచారం చేస్తున్నారు మరియు అభిషేకం తీసుకోకపోయినా కేవలం నేను పాస్టర్ అని చెప్పిన వారిని, సువార్త సభలకుగాని అభిషేకం ఇచ్చేటప్పుడుగాని వివాహము జరిగించేటప్పుడుగాని స్టేజీల మీదికి పిలిచి వారితో ప్రార్థనలు జరిపింపజేసి వారిని ఘనపరుస్తారు. ఎవరైన పారపాటున వారికి అనుకూలముగా లేకపోతే, వారు ఎల్లర్స్ కాదు కదా అందుకే వారిని స్టేజీ మీదికి పిలవలేదు అంటూ చెపుతుంటారు నిజానికి వాక్యం ఏమిచెప్పతుందంటే “మనమిక మీదట పసిపిల్లలమైయుండి, మనుష్యుల మాయోపాయముల చేత వంచనతోను, తప్ప మార్గమునకులాగు కుయుక్తితోను, గాలికి కొట్టుకొనిపోవునట్లు, కల్పింపబడిన ప్రతి ఉపదేశమునకు ఇటు అటు కొట్టుకొని పోవుచూ అలలచేత ఎగరగొట్టబడిన వారమైనట్లుండక ప్రేమ గలిగి సత్యము చెప్పుచు మెస్సీయవలె ఉండుటకు, మనమన్ని విషయములలో ఎదుగదము.” (ఎఫెసీ 4:14,15) అని వాక్యం మనకు బోధిస్తుంది. అందుకే వాక్యమును పరిశీలించమని తెలియజేస్తున్నాము కనుక ఒక సారి అభిషేకం తీసుకున్న తర్వాత మరల ఎల్లర్గా పూర్తి అభిషేకం ఇచ్చినట్లుగా, తీసుకున్నట్లుగా పరిశుద్ధ గ్రంథమందు చూడగలమా?
10. యావే పరిచర్యకొరకు నియమింపబడి అభిషేకం తీసుకున్న తర్వాత దశమభాగములు, కానుకలు తీసుకొనుటకు అర్హుడవేకాని ఒక సంవత్సరం తర్వాత మరల రెండవసారి ఎల్లర్గా అభిషేకం తీసుకోవాలి. అప్పుడే అన్ని అధికారాలు నీకు వర్తిస్తాయని భావిస్తూ బోధిస్తున్న బోధ ప్రకారం మొదట అభిషేకం తీసుకున్నవారు దశమభాగములు, కానుకలు తీసుకున్నట్లు పరిశుద్ధ గ్రంథమందు చూడగలమా?
11. ఎల్లర్స్ గాని ఉపదేశకులు గాని బాప్తిష్ములు, ప్రభురాత్రి భోజన సంస్కరణకార్యములు జరిగించినట్లు పరిశుద్ధ గ్రంథమందు చూడగలమా? లేక అపొస్తలులు, సువార్తీకులు జరిగించినట్లు చూడగలమా? (1కొరింథీ 11:23)
12. నేడు కొందరు పాస్టర్స్, ఎల్లర్స్ అనువారు మనుష్యుల చేత ఎన్నుకొనబడినవారున్నారు. యావే చేత తన పరిచర్యకు పిలువబడిన వారున్నారు. మనుష్యుల చేత ఎన్నుకొనబడిన వారిలో కొందరు మనుష్యుల

మీద ఆధారపడుతుంటారు అనగా వారిచ్చే నెల జీతాల మీద ఆధారపడుతుంటారు. మరికొందరు ఎలోహీం మీద ఆధారపడుతుంటారు. అలాగే యావే చేత పిలువబట్టినవారిలో కూడా కొందరు ప్రాణాలు లెక్క చేయక కష్టములు భరిస్తూ ఆన్నిటిని సహిస్తూ తమ జీవితం మొత్తం తండ్రి పనికి వాడబడుతూ తండ్రి సహాయముతో జీవితం గడుపుతుంటారు. మరికొందరూ ఇతర దేశాల వారిచ్చే ఆదాయం కోసం వారు చెప్పినట్లుగా చేస్తూ మెప్పపొందుతూ, ఆదాయం వెనుకేసుకుంటూ కుటుంబమంతా సుఖముగా జీవిస్తుంటారు. మరికొందరూ ఎవరి మీద ఆధారపడకుండా వ్యాపారం చేసుకుంటూ, వ్యవసాయం చేసుకుంటూ ఉద్యోగం చేసుకుంటూ వచ్చు ఆదాయంతో పరిచర్య జరిగిస్తుంటారు మరియు వీరంతా ఈ విధంగా జరిగిస్తున్న పరిచర్యలో వచ్చు దశమ భాగములు, కానుకలు పొందుకుంటూ జరిగిస్తుంటారు. కొందరైతే పాపము చేయకుండా ఎలాగైనా పరిచర్య చేయవచ్చునని భావిస్తుంటారు. రకరకాల భావాలతో, ఆలోచనతో అనేక రకాలుగా లబ్ధి పొందుకుంటు చేస్తున్న ఈ పరిచర్య ఎలోహీంకి అంగీకారమవుతుందా? ఎలోహీం చిత్తము ఏమైయున్నది? చూద్దామా... ఒక వ్యక్తి ఏ పని చేస్తాడో ఆ పనికి తగిన జీతం లభిస్తుంది. దేవుని పని చేస్తే దేవుడే పనికి తగిన జీతం ఇస్తాడు. నేను నాటితిని, అపొల్లో నీళ్ళు పోసెను, వృద్ధి కలుగజేసినవాడు ఎలోహీంయే కాబట్టి వృద్ధి కలుగజేయు ఎలోహీంలోనేగాని నాటువానిలోనైనను నీళ్ళు పోయువానిలోనైననూ ఏమియులేదు నాటు వాడును నీళ్ళు పోయు వాడును ఒక్కటే ప్రతి వాడు తాను చేసిన కష్టము కొలది జీతము పుచ్చుకొనును (1 కొరింథి 3:6-8), సంఖ్యాకాండము 18:7,8, 20-24, 31వ వచనముల భావము చూడగా, తండ్రి తన సేవ కొరకు నియమింపబడిన వారిని సేవపరిచర్య చేయు విధానము మనకు కనిపిస్తుంది. నా దయచేత నా సేవ భాగ్యం నీకిచ్చియున్నాను కనుక అభిషేకం తీసుకున్న తర్వాత, నీవుచేయు సేవకు ప్రజల దశమ భాగములు నీకు స్వాస్థ్యముగా జీతముగా ఇస్తున్నాను. కాబట్టి ఈ ప్రజలు మధ్యను స్వాస్థ్యము సంపాదించకూడదు. నీవు చేయు సేవలోని దోషములకు నీవే ఉత్తరవాదివి అంటూ తండ్రి స్పష్టముగా చెబుతున్నాడు. మరియు ద్రాక్ష తోట వేసి దాని ఫలము తినినివాడెవడు? మందనుకాచి మందపాలు త్రాగనివాడెవడు? అనగా ఎలోహీం చేత సువార్త పనికి నియమింపబడి సువార్త ప్రచురించు వారు సువార్త వలన జీవింపవలెనని ప్రభువు నియమించియున్నాడు. ఒకవేళ సువార్త ప్రకటించకపోయిన యెడల శ్రమకలుగును. ఇష్టపడి చేసినయెడల జీతము కలుగునని వాక్యం చెబుతుంది. 1కొరింథి 9:7,8,14,16,17 ఈ విధముగా బోధిస్తున్న వాక్యమునకు, వ్యతిరేఖముగా అనగా వ్యాపారం రియల్ ఎస్టేట్, ఉద్యోగము, వ్యవసాయము చేసుకుంటూ జీతాలు తీసుకుంటూ కూలికి బోధిస్తూ ఎట్లయినా పరిచర్య (సేవ) చేయ వచ్చు ఏమికాదు ఇది పాపం కాదు అని భావించి బోధించే బోధను పరిశుద్ధగ్రంథమందు చూడగలమా?

13. కొందరు పాస్టర్స్, ఎల్డర్స్ ఉద్యోగము రియల్ ఎస్టేట్, వ్యాపారం, వ్యవసాయం చేసుకుంటూ ఎలోహీం సేవ కూడ చేస్తుంటారు. వారి భార్యలు కూడా ఉద్యోగముగాని వ్యవసాయ పనులుగాని చేసుకుంటూ ఉంటారు. కొందరు కేవలం సేవ చేస్తుంటే వారి భార్యలు వారి వారి పనుల కొరకు వెళ్తుంటారు. కొందరు స్త్రీలు సేవ చేస్తుంటే భర్తగారు ఉద్యోగము చేస్తుంటాడు. కాని సేవకు నియమింపబడి అభిషేకం తీసుకున్న వ్యక్తికి ఎలోహీం దశమ భాగములును స్వాస్థ్యముగా జీతముగా ఇచ్చినపుడు, ఆ జీతము ద్వారా ఆ సేవకుని కుటుంబికులు మొత్తం తినే అర్హత ఇచ్చాడు కనుక వీరు అనగా భార్య భర్తలు ప్రజల మధ్య స్వాస్థ్యము సంపాదించుటకు ఇతర పనుల కొరకు వెళ్లవద్దు. తిరగవద్దు వెంపర్లాడవద్దు. వారి సేవలోని దోషమునకు వారే ఉత్తరవాదులవుతారు. (సంఖ్యా 18:31,23) అని వాక్యం చెబుతుంది మరియు సేవ చేసే వ్యక్తి తన భార్యను అపొస్తలులవలెను, ప్రభువుయొక్క సహోదరుల వలెను, కేఫా వలెను విశ్వాసురాలైన భార్యను వెంటబెట్టుకొని తిరుగుటకు అధికారము కలదు (1 కొరింథి 9:5) కనుక ఇరువురు కలిసి యావే పనిచేసి, పనికి తగిన జీతం పొందుకోవాలని వాక్యం సెలవిస్తుంది. కాని తండ్రి సేవకు అభిషేకించడిన వ్యక్తి గాని అతని భార్యగాని లేదా ఇరువురు యావే స్వాస్థ్యము పొందుతూ, ఇతర పనుల కోసం వెళ్లినా తప్పలేదని బోధించే బోధను పరిశుద్ధగ్రంథమందు చూడగలమా?

14. ఈ విధముగా అబద్ధికులైన ప్రవక్తలు బోధకులుందురను వాక్యం నెరవేరునట్లుగా వీరు తమ్మును కొనిన ప్రభువును కూడా విసర్జించుచు తమకుతామే శీఘ్రముగా నాశనము కలుగజేసికొనుచు నాశనకరమగు

భిన్నాభిప్రాయములను రహస్యముగా బోధించుదురు మరియు అనేకులు వారి పోకిరి చేష్టలను అనుసరించినటువంటి వీరిని బట్టి సత్యమార్గము దూషింపబడుతుంది. వారు అధిక లోభులై కల్పనావాక్యములు (బైబిల్లో లేని వాక్యములు) చెప్పచూ లాభము సంపాదించుకుంటారని (2 పీతురు 2:1-3) వాక్యం చెపుతుంది. ఈ విధంగా బైబిల్లో లేని వాక్యములు బోధిస్తున్న వారిని పిలిచి వాక్యమును పరిశీలించుటకును, సత్యబోధయేదో, అసత్యబోధయేదో పరిశీలించుదారండని ఆహ్వానించాను కాని వారు మాకు సమయం లేదు, తీరిక లేదు, తండ్రి చిత్తమైతే చూద్దాంలే నీవు రాసేది, చెప్పేది మొత్తం తప్పే అంటూ సలహాలిస్తూ తప్పించుకుంటున్నారనికాని ఏ ఒక్కరు ముందుకు రాకుండా భయపడుతున్నారు ఎందుకు?

15. మెస్సీయ సువార్తను చెరుపగోరి అనగా బైబిల్లో లేని విషయాల ద్వారా మిమ్మును కలవరపరచువారు కొందరున్నారు. మేము మీకు ప్రకటించిన సువార్తగాక మరియు సువార్తను మేమైనను పరలోకము నుండి యొక దూతయైనను మీకు ప్రకటించిన యెడల అతడు శాపగ్రస్తుడవునని (గలతీ 1:6-8) వాక్యం చెపుతుంది కనుక సర్వము తన కుయుక్తి చేతహావ్యను మోసపరిచినట్లు మీ మనస్సులు చెరువబడి మెస్సీయ యెడలనున్న సరళతనుండియు పవిత్రతనుండియు ఎట్లయిన తొలగిపోవునేమోనని భయపడుచున్నాను. (2 కొరింథి 11:3) ఏలయనగా అట్టివారు మెస్సీయ యొక్క అపొస్తలుల వేషము ధరించుకొనువారైయుండి, దొంగ అపొస్తలులును మోసగాండ్రగు పనివారునైయున్నారు. ఇది ఆశ్చర్యము కాదు. సాతాను తానే వెలుగు దూత వేషము ధరించుకొనుచున్నాడు. గనుక వాని పరిచారకులును, నీతి పరిచారకుల వేషము ధరించుకొనుట గొప్పసంగతి కాదు. వారిక్రియల చొప్పున వారికంతము కలుగును. (2 కొరింథి 11:13-15)

కొందరు పాస్టర్స్, ఎల్లర్స్ అపొస్తలుడైన పౌలు గార్ని అడ్డంపెట్టుకొని లోకపరమైన అన్ని పనులుచేయటానికి, సంపాదించటానికి వెళ్తున్నారు. పౌలుగారు డేరాలు కుట్టలేదా? (అపొ 18:3); స్వహస్తములతో పనిచేసి కష్టపడలేదా? 1 కొరింథి 4:12; అక్కర కలిగియుండగా ఎవని మీద భారము మోపలేదు కదా? 2 కొరింథి 11:9; ఎవనికిని భారముగా ఉండకూడదని ప్రయాసముతోను, కష్టముతోను దివారాత్రము పనిచేయుచు జీవనము చేయలేదా? (2 థెస్స 3:8) అంటూ ఈ వాక్యములను అడ్డం పెట్టుకున్నారు. ఇలాంటి వారు దయచేసి వాక్యాన్ని మరల చదివి పరిశీలించాలని విన్నపించుకుంటున్నాను. పౌలు గారు రోమా పరిపాలన కాలమందు, ప్రధానయాజకులవలన అధికారం పొందిన వ్యక్తియైయున్నాడు. ఆ అధికారంతోనే మెస్సీయయే యాషువ అని బోధించేవారిని, యాషువను నమ్మిన శిష్యులను సేవకులను పట్టి బంధించి శిక్షించుటకు దండించుటకును బెదిరించుటకును, హత్యచేయుటకును అధికారం పొంది వెళ్తున్నప్పుడు పరిశుద్ధాత్మ ద్వారా తండ్రి పనికి అనగా సువార్త పనికి పట్టబడ్డాడు. అప్పుడే తన అధికారమును, బంధువులను అన్నిటిని విడిచి కత్తి పట్టుకున్న తన చేతులు పరిశుద్ధగ్రంథం పట్టుకొని కేవలం తండ్రి సువార్త పనికి నియమింపబడ్డాడు. ఇప్పుడు ఈ సువార్త ప్రకటించవలసిన భారము ఈయన మీద ఉంది. ఈ సువార్తను ప్రకటించకపోతే ఈయనకు శ్రమ. 1 కొరింథి 9:16

ఇప్పుడున్న పాస్టర్స్, ఎల్లర్స్ బోధలన్ని నమ్మకండి. ఎందుకంటే ఈ బోధకులు బోధించుచున్నవన్ని పరిశుద్ధ గ్రంథమందు ఉన్నవో లేవో పరిశీలించండి. దీనిని చదువుతున్న మీరు మిగతా సంఘముల వారి కంటే ఘనలు కాబట్టి..... (అపొ 17:11)

గమనిక :- సత్యమునే ప్రేమించు మీరు పై విషయములు పరిశీలించి 'సత్యబోధయేదో, అసత్యబోధయేదో' నిర్ణయించండి!!!

పరిశుద్ధ గ్రంథం కంటే పెద్ద బోధకులు ఈ భూమి మీద లేరు

సంప్రదించు విరునామా :-

సువార్తికుడు. **నామో పౌలు**
జీవము గల యావె సమాజ అధ్యక్షులు

జీవము గల యావె సమాజము
ఇ.నెం.: 4-1-646/2, రోటరీనగర్, ఖమ్మం.
సెల్ : 90000 96616, 90000 94939
website : www.livingyahweh.org

స్థానిక సమాజ విరునామా :-